

دعا

(ماہِ رمضان المبارک کے حوالہ سے خصوصی مضمون)

تحریر: محمود مرزا جہلمی چیف ایڈیٹر ہفت روزہ ”صدائے مسلم“ جہلم

قرآن مجید میں اللہ باری تعالیٰ نے اپنے بندوں کو پیشمار و عائن تعلیم فرمائی ہیں اور اسی طرح رسول اللہ ﷺ نے بھی امت کو درجنوں کے حساب سے دعائیں تعلیم فرمائی ہیں۔

ان تمام دعاؤں پر غور کریں تو معلوم ہوتا ہے کہ اللہ تعالیٰ کی اپنی منشاء اور رضاء ہے کہ اسکی مخلوق اسکے دربار عالی میں ہمیشہ دست سوال دراز رکھے اور وہ اس پر اپنی عنایات بے نہایت کی برکھار ساتا رہے۔ حضرت علیؓ کا فرمان ہے کہ میں اپنی جوتی کا تسمہ بھی اپنے پروردگار سے مانگتا ہوں۔ حضور اقدسؐ نے دعا کو عبادت کا مغز فرمایا ہے جسے علم درکار ہو وہ ﴿رب زدنی علماً﴾ پڑھے۔ جسے اولاد کی خواہش ہو وہ ﴿رب ہب لی من الصالحین﴾ اور ﴿رب لا تذرني فرداً وأنت خیر الوارثین﴾ کا وظیفہ کرے۔ جو بارش کا طالب ہو وہ (اللهم صیباً نافعاً) کا ورد کرے۔ جسے رزق کی کمی ہو وہ (اللهم إني أَسئلك رزقاً واسعاً) پکارے۔ جسے جنت کی طلب ہو وہ (اللهم انی أَسئلك جنۃ الفردوس) کہے۔ بیماری سے شفا یابی کیلئے دعائیں بھی موجود ہیں ایسی ایسی رقت انگیز دعائیں بتائی گئی ہیں کہ جنہیں سن کر رحمتِ الہی جوش میں آتی ہے اور بیماروں کو مضطربوں کو شفا اور سکون سے نہال کر دیتی ہے۔

شاید ہی انسانی زندگی کی کوئی ایسی ضرورت یا تمنا ہو جس کی طلب کے واسطے دعا نہ سکھائی گئی ہو۔ شاید آپ نے کبھی سوچا ہو کہ اتنی دعائیں کیوں سکھائی گئی ہیں۔ اس میں پوشیدہ حکمت بڑی عجیب ہے۔ اللہ تعالیٰ جانتے ہیں کہ اس کا بندہ جلد باز اور جھگڑالو ہے۔ مصیبت پڑے تو فوراً ہمت ہار دیتا ہے۔ احتیاج ستائے تو فوراً ناشکری پر اتر آتا ہے۔ اس حالتِ اضطراب میں یہ امکان موجود ہے کہ مبادا وہ اس کے دروازے سے ہٹ جائے اور اپنی مشکلات کے حل کے لئے کسی دوسرے دروازے پر دستک دے بیٹھے۔ چنانچہ اسے یہ بھی سکھایا (واغثنی بفضلک عن من سواک) اے اللہ! مجھے اپنے کسی بھی سوا یعنی غیر اللہ سے بے نیاز کر دے۔ مجھ میں اتنا حوصلہ اور سلیقہ پیدا فرما کہ میں تجھی سے مانگوں، اگر کم فہمی کی وجہ سے میں بعض پوشیدہ حکمتوں کو نہیں سمجھتا اور جو چیز مانگتا ہوں وہ میرے حق میں خیر نہیں ہے اور مجھے وہ نہیں ملتی تو بھی مجھے اپنے ہی در کا سوالی رکھنا اور اپنے ماسوا کی طرف مجھے رخ نہ کرنے دینا، دوسرا مضمون یہ بھی ہے کہ میری ہر حاجت کو پورا فرمادے کہ مجھے غیر اللہ کی طرف جانے کا خیال بھی نہ آئے۔

قرآن مجید کی دعائیں زیادہ تر وہ ہیں جو اللہ تعالیٰ کے نہایت ہی پاکباز بندوں یعنی انبیائے کرام علیہم السلام

نے اس کے دربار میں پیش کیں۔ اللہ تعالیٰ نے یہ دعائیں خود انہیں سکھائیں۔ چنانچہ ارشاد باری تعالیٰ ہے:

﴿فَلَقَىٰ آدَمَ مِنْ رَبِّهِ كَلِمَاتٍ فَتَابَ عَلَيْهِ﴾ (البقرہ: ۳۷) ترجمہ: ”آدم علیہ السلام کو دعائیہ کلمات اللہ تعالیٰ نے القاء فرمائے۔“

ان تمام قرآنی اور مسنون دعوات کو پڑھیں تاکہ آپ جان سکیں کہ دعاء اللہ اور بندے کا معاملہ ہے۔ اسی لئے تمام دعائیں ”ربنا، اللہم، یا رب“ سے شروع ہوئی ہیں۔ گویا بندہ براہ راست اپنے خالق و مالک کو پکارتا اور اس کی خدمت میں اپنی التجا پیش کرتا ہے۔ اسی کے سامنے گزر گاتا ہے۔ کبھی اسے (یا حی یا قیوم برحمتک استغیث) کہہ کر اپنی فریاد سے سنا تا ہے۔ کبھی (یا أرحم الراحمین) کبھی (یا رب العالمین) اور کبھی (یا مجیب الدعوات) کے ترحم آمیز بلکہ ترحم انگیز خطابات و القابات سے اسے پکارتا ہے۔ تمام انبیائے کرام نے اپنے اپنے دور میں اپنے رب کو پکارا اور ان کی ہر پکار کی ابتدا ”ربنا، یا رب، اللہم“ سے ہوتی ہے۔ ان دعاؤں کے ذریعے یہ بتایا کہ اللہ کے مقبول اور برگزیدہ بندوں نے اللہ کو یوں پکارا تھا۔ ثانیاً یہ کلمات اللہ کو پسند آچکے ہوئے ہیں اور اسی لئے انہیں اپنے قرآن مجید اور اپنے پیارے نبی ﷺ کی حدیث کی صورت میں ہمیشہ کے لئے محفوظ کر دیا کہ اسکے بندے قیامت تک اس انداز اور ان الفاظ میں اسکے دربار میں اپنی معروضات پیش کرتے ہیں اور مرادیں پاتے ہیں۔

اہل ذوق توجہ فرمائیں۔ ایک بواری لطف نکتہ دعاء میں مضمحل ہے کہ اللہ تعالیٰ اپنے گدا کی جھولی بھرنے کے ساتھ اس پر خوش بھی ہوتے ہیں اور فرماتے ہیں: ﴿وَنَحْنُ أَقْرَبُ إِلَيْهِ مِنْ حَبْلِ الْوَرِيدِ﴾ (ق: ۱۶) یعنی: ”میں اپنے بندے کے بالکل ہی بلکہ اس کی شاہ رگ یعنی اسے اس کی اپنی ذات سے بھی قریب تر ہوں“ اور ﴿أَجِيبْ دَعْوَةَ الدَّاعِ إِذَا دَعَا.....﴾ (البقرہ: ۱۸۶) ترجمہ: ”کوئی پکارنے والا پکارتا ہے تو میں اس کی پکار کا جواب دیتا ہوں۔“ اس جو ادر کریم کا کتنا کرم اور کتنی جودت ہے کہ وہ بندے کو ہر حال میں اپنی نظر کرم کے سامنے رکھتا ہے۔ نہ سوتا ہے نہ اونگھتا ہے کہ کہیں ایسا نہ ہو جائے کہ اس کا کوئی مضطرب بندہ اسے پکارے اور وہ اسکو جواب نہ دے سکے۔ اب اگر خود ہی وہ اس کریم کا در چھوڑ کر دوسرے دروازے کھٹکھٹانے لگ جائے تو اس کی اپنی بد قسمتی ہے، وہ اس کی اس حرکت پر اتنا ہی ناراض ہوتا ہے اور اسکی بد نصیبی پر اتنا ہی غضب ناک ہوتا ہے کہ اسے اپنے حلقہ غلامی سے نکال دیتا ہے۔ وہ فرماتا ہے یہ کتنا کم ہمت اور کجمنت انسان ہے جو اس جیسے کریم کے دروازے سے خالی پھر گیا ہے۔ اسے اس بات پر حیرت ہوتی ہے کہ یہ کیسا بے عقل انسان ہے جو اس کے در سخا سے مایوس ہو کر اپنے ہی جیسے بندوں کو پکارنے لگ گیا ہے۔ دینے کو تو وہ اسے بھی دیتا ہی رہتا ہے، کیونکہ وہ کم عقل ہے تو ہے تو اس کی اپنی مخلوق..... اور وہ اپنی مخلوق کا حاجت روا ہے، لیکن ایسے احسن انسان کو اپنے غلاموں کی فرست سے نکال کر اس کی پیشانی پر بغاوت کی مہر لگا دیتا ہے۔ اللہ رب العزت ان پر خوش ہوتا ہے جو اس سے مانگیں، انہیں جھولیاں بھر بھر

کردیتا ہے اور اپنے دختر عبودیت میں ان کے نام لکھ رکھتا ہے۔ گویا اپنے گداؤں سے وہ راضی رہتا ہے۔

اپنے ہی جیسے انسانوں سے مراد وہ ساری نوع انس و جن ہے، جسے حاجت روائی اور مشکل کشائی کے اختیارات حاصل نہیں ہیں۔ عام اس سے کہ تقویٰ کے لحاظ سے بندوں کو دوسرے بندوں پر فضیلت حاصل ہے یعنی ہم یہ نہیں کہتے کہ اندھا اور بینا برابر ہیں۔ متقی اور غیر متقی میں فرق ہے اور دربار الہیہ میں اس حوالے سے علی قدر مراتب بعض کو بعض پر درجہ ہے۔ رہی حاجت روائی اور مشکل کشائی یا دیگر صفات و اختیارات الہیہ تو کیا متقی، کیا غیر متقی، کیا نبی، کیا غیر نبی..... کسی کو مید نہیں ہیں اور یہ عقیدہ بنیادی طور پر نہایت ہی مگر اہ کن ہے کہ اللہ تعالیٰ نے اپنے بعض بندگان صالح کو اپنے یہ اختیارات یا ان میں سے کچھ منتقل کر دیئے ہیں اور عطا کر دیئے ہیں اور جب ان نیک بندوں سے سوال کیا جائے تو دراصل یہ سوال اللہ ہی سے ہوتا ہے..... کیونکہ یہ اسی کے ہندے ہیں اور اسی نے ان کو یہ طاقت دے رکھی ہے۔ یہ ساری باتیں زیادہ تر اسی فکر کا اثر ہے جو مجوسی اثرات کے ساتھ ایران کے راستے پہلے ترکی اور پھر افغانستان سے ہوتی ہوئیں بر صغیر میں وارد ہوئیں..... یہاں جوگ اور سنیا س سے دو آئندہ ہو کر آستانوں اور درگاہوں میں ڈھل گئیں..... اولادِ اسماعیل جو مکہ میں پھلی پھولی اور اپنے سیاسی اور مذہبی زور کی بناء پر آئندہ چل کر قریش کلمائی یہ بنیادی اور نسلی طور پر ملت ابراہیمی کا جزو تھی اور اپنے اپنے وقت میں یہی مسلم تھے، مگر بعد میں جب ان کے عقائد میں بگاڑ پیدا ہوا تو انھی قریش نے بیعت اللہ کو بتوں سے سجایا اور خود ان کے مجاور بن کر بیٹھ گئے اور وہ بت جو پیکر محسوس کے قالب میں وہاں رکھے گئے تھے دراصل ان صلحاء کے تھے جو ان کے اجداد میں گزرے تھے۔ اگر یہ فکر درست ہوتی کہ اللہ اپنے نیک اور صالح بندوں میں اختیارات بانٹ دیتا ہے اور ان کو پکارنا اور ان سے استمداد کرنا دراصل اللہ ہی کو پکارنا اور اسی سے مدد طلب کرنا ہے تو قریش مکہ کی وہ ساری محفل کیوں اکھاڑ کر رکھ دی گئی جو اس فکر پر مبنی تھی اور بیعت اللہ میں گھر کئے ہوئے تھی؟ بت کیا تھے؟ بے جان مور تیں اور پتھر کے ٹکڑے! اب یہ نہیں ہوتا تھا کہ بتوں کے پجاری جہاں کہیں مشکل میں گرفتار ہوتے تو ان کو پکارتے، ان کے نام کی منت ماننے تھے..... بلکہ ہوتا ہے تھا کہ وہ پجاری جہاں کہیں مشکل میں گرفتار ہوتے تو ان کو پکارتے، ان کے نام کی منت ماننے اور انھیں حاضر و ناظر خیال کرتے تھے۔ ان کا یہ عقیدہ تھا کہ یہ برگزیدہ ہندے اس جہاں میں اپنے اپنے زہد و تقویٰ کے ذریعے بڑی کمائی کر گئے ہوئے ہیں۔ یہ بڑی کرنی والے ہیں، خدا ان کی موٹا تانیں وہ اپنی پیداواروں میں سے ایک حصہ خدا کا اور ایک ان کا نکالتے تھے۔ وہ حج کے موقع پر تلبیہ اللہ تعالیٰ کا پڑھتے تھے اور پھر ان کا اور ان کی طاقت کو اللہ تعالیٰ کی عطا کردہ طاقت ہی مانتے تھے مگر رسول اللہ ﷺ نے اس ساری فکر سے جنگ لڑی اور کعبہ کو بتوں سے پاک کر کے چھوڑا۔ مرواریم کے ساتھ ساتھ ملت ابراہیمی میں پھر وہی فکر عود کر آئی..... فرق صرف یہ پڑا کہ بزرگوں کے بتوں کی جگہ ان کی قبور نے لے لی اور وہی آرزوئیں، منتیں اور چڑھاوے..... ان پر پیش ہونے لگے۔

تو سل جسے عام زبان میں طفیل، جاہ، حق، صدقے اور ویلے کہا جاتا ہے، اسکے بغیر دعا، کا کوئی تصور ہی نہیں رہا ہے۔ حالانکہ تمام قرآنی اور مسنون دعاؤں کا حال اور بیان ہو چکا ہے کہ ”ربنا، اللھم، رب، یا حی یا قیوم، یا ارحم الراحمین، یا مجیب الدعوات، یا غیاث المستغیثین“ جیسے کلمات سے شروع ہوتی ہیں، جو سب بلا تو سل براہ راست اللہ تعالیٰ کو پکارنے کا طریقہ بتلاتی ہیں۔ حضرت عمر فاروقؓ کا بارانِ رحمت کی دعا کے لئے عم پیغمبرؐ حضرت عباسؓ کو اپنے ساتھ لے جانا بے شک درست ہے اور انہیں اویس قرنیؓ سے دعا کرانے کی بھی تلقین کی گئی تھی۔ لیکن ان دونوں واقعات کی تفصیل جو کتب حدیث میں مذکور ہے اس سے زیادہ سے زیادہ یہی نکلتا ہے کہ ہمیں نیک لوگوں سے اپنے حق میں دعا کرانے کی اجازت ہے لیکن اس سے صدقے اور طفیل کے ذریعے دعا کرنے کا ثبوت نہیں ملتا۔ غار کے دہانے پر پتھر آجانے، تین ہندوں کے غار میں ہند ہو جانے اور اپنے اپنے نیک اعمال کے حوالے سے دعا کرنا یہی سبق دیتا ہے کہ دعا براہ راست اللہ ہی سے مانگنا چاہیے اور اس کے ترحم کو اپنے حق میں موجزن کرنے کے لئے اپنی کی ہوئی نیکیوں کا حوالہ دیا جاسکتا ہے۔

اور یہ جو کہا جاتا ہے کہ جنھوں نے جنھیں کی ہوتی ہیں اور جو اس کے پیارے ہوتے ہیں..... اللہ تعالیٰ ان کی نہیں موڑتا، ذات باری تعالیٰ کے متعلق ایسا گمان رکھنا ہی بنیادی طور پر غلط ہے۔ اس سے یہ ثابت ہوتا ہے کہ کچھ ہستیاں ایسی بھی ہیں جو اپنے زہد و تقویٰ کے باعث اللہ تعالیٰ کی محبوب ہو جاتی ہیں اور وہ ان کی محبت کے ہاتھوں مجبور ہو جاتا ہے۔ یہاں حضرت موسیٰ علیہ السلام اور مجذوب کا قصہ سنایا جاتا ہے کہ موسیٰ نے اپنے جسم کا گوشت نہ دیا اور مجذوب نے اپنا گوشت دے دیا تھا۔ اُس لئے اللہ تعالیٰ نے موسیٰ کی دعا پر تو نہ زکوٰۃ عورت کو اولاد نہ تھی اور مجذوب کی دعا پر دے دی تھی۔ یہ واقعہ زرا قصہ ہے، نہ اس کی سند نہ کوئی حوالہ..... مگر یہ جھوٹا قصہ تو اتر سے سنایا جاتا ہے۔ ان عقل کے اندھوں کو یہ سوچنے کی فرصت نہیں ہوتی کہ وہ یہ تقابل کر کے بارگاہِ الہی میں نبی کے مقابلہ میں ایک مجذوب کو زیادہ مستجاب الدعوات ٹھہرا رہے ہیں۔ اہل سنت والجماعت کا یہ مسلم عقیدہ ہے کہ نبی کے ساتھ غیر نبی کا کچھ علاقہ نہیں بنتا ہے۔ یہ دونوں طبقے کے لحاظ سے مختلف ہیں، گو کہ نوع کے لحاظ سے بخر ہیں۔ اللہ تعالیٰ ہماری خطاؤں کو معاف فرمائیں۔ حدیث کی کتابوں میں دعا کو مستجاب اور مقبول کرانے کا باقاعدہ طریقہ مذکور ہے اور وہ یہ ہے کہ پہلے اللہ تعالیٰ کی حمد و ثنا کرو، پھر رسول اللہ ﷺ پر درود پڑھو، پھر خشوع و خضوع کے ساتھ طویل دعا کرو۔ اس طریقہ میں کہیں طفیل، صدقہ یا وسیلہ کا ذکر نہیں ہے۔ یہ سراسر ایجادِ ہندہ ہے۔

یہ انسان کی اپنی کم ہمتی، کم نظری اور کم حوصلگی ہے کہ وہ اس ذاتِ پاک کو نہیں پکارتا جو اس لئے ہمیشہ بیدار ہے کہ کب اس کا ہندہ اسے پکارے اور وہ جواب دے۔ وہ ذاتِ ہندے کی ذات سے بھی قریب تر ہے۔ وہ خزانوں کا مالک ہے۔ وہ بلا، قحط، مرض اور رنج و الم لگاتا ہے اور وہی ان کا کاشف ہے۔ مگر وہ کسی کا پابند نہیں ہے کوئی محبت

کوئی عبادت کوئی نیکی اسکی مجبوری نہیں بن سکتی۔ مجبوری، کمزوری ہوتی ہے اور ذاتِ باری تعالیٰ سے کمزوری منسوب کرنا حد درجہ بے ادنیٰ اور غارت گرایمان ہے۔

قرآنی اور منسوں دعاؤں میں دعا کا ایک ہی طریقہ تجویز کیا گیا کہ براہِ راست اللہ کو پکاریں اور اسکی بارگاہِ اقدس میں اپنی حاجات پیش کریں۔ پہلے اسکی حمد و ثنا کریں اسکے دربارِ عالی و قار میں عاجزی اور انکساری کا ہدیہ پیش کریں پھر نبی علیہ الصلوٰۃ والسلام پر درود لبرائیبی بھیجیں۔ دعاء طویل کریں۔ سائل بن کر ہاتھ پھیلائے اس کے سامنے بیٹھے رہیں۔ روئیں گڑگڑائیں اور آخر میں پھر حضور اقدس ﷺ پر درود پڑھیں۔

دعا اس یقین کے ساتھ کریں کہ یہ ضرور مستجاب ہوگی۔

ہو سکتا ہے کہ کوئی اہل علم یہ پوچھ لے کہ ”ربنا، رب، اللہم“ تو ہونے مگر کوئی حکم براہِ راست، بے طفیل، بے صدقہ اور وسیلہ اپنے رب کو بہانے کا قرآن مجید میں بتایا جائے تاکہ ہمارے موقف کو تقویت حاصل ہو لیجئے! قرآن مجید کا حکم سن لیجئے ”اپنے رب کو آہ زاری کے ساتھ اور خفیہ پکارو“ اگر طفیل ویلے یا صدقے کا کوئی مقام دعا کے قرینے میں ہو تا تو وہ کم از کم قرآن مجید اور حدیث شریف کے وسیع سمندر میں کہیں نہ کہیں سامنے آجاتا۔

بقیہ : مقام حدیث.....

ترجمہ : ”ہم نے آپ کو ”سبع مثانی“ عطا کیں اور قرآن عظیم دیا“۔

یہ ”سبع مثانی“ کیا چیز ہے؟ حدیث نے بتایا کہ ”سبع مثانی“ سورۃ فاتحہ ہے۔ (بخاری و مسلم عن ابی ہریرہؓ)

قرآن مجید میں ہے ﴿عبس وقلوبی ۵ ان جاءہ الا عمی﴾ (عبس : ۲/۱)

ترجمہ : ”پیغمبر ﷺ چیس جھپیں ہو گئے اور منہ موڑ لیا اس بات پر کہ ان کے پاس ایک ناپینا شخص آیا“۔

کیا قرآن مجید سے اس کی وضاحت ہو سکتی ہے کہ ناپینا شخص کون تھا؟ اور جن لوگوں سے آپ ﷺ مصروف گفتگو تھے، جن کا اگلی آیات میں تذکرہ ہے، وہ کون لوگ تھے؟ یہ بات حدیث سے معلوم ہوتی ہے کہ آپؐ سردارانِ قریش سے مصروف گفتگو تھے اور امید بندھ رہی تھی کہ شاید اسلام کی بات ان کے دل میں اتر جائے..... اتنے میں ناپینا صحابی حضرت عبداللہ بن ام مکتومؓ آپ کے پاس آئے اور کوئی مسئلہ دریافت کرنے لگے۔

(تفسیر ابن کثیر : ۴/۷۰)

حدیث ہی ایک ذریعہ ہے جس کے ذریعہ رسول اللہ ﷺ کی سیرت اور حیاتِ طیبہ اور اخلاق و عادات مبارکہ وہ آپ کے اقوال و افعال اور آپ کے احکام و ارشادات ہم تک پہنچے..... اسلئے اگر یہ کہا جائے کہ اسلام اور پیغمبر اسلام ﷺ کے عملی پیکر کا صحیح مرقع اسی علم (حدیث) کے ذریعہ ہم تک پہنچا ہے تو اس میں کسی قسم کا شک و شبہ نہیں ہے۔